

स्वागत एवम् सम्बोधन

वार्षिक पारितोषिक वितरण समारोह 2024-25 के मुख्यातिथि महोदय भोरंज विधानसभा क्षेत्र के लोकप्रिय, कर्मठ और कर्तव्यनिष्ठ माननीय विधायक श्री सुरेश कुमार जी तथा सम्माननीय अतिथिगण, मैं राजकीय महाविद्यालय भोरंज (तरकाड़ी), जिला हमीरपुर (हि. प्र.) के वार्षिक पारितोषिक वितरण समारोह के सुअवसर पर महाविद्यालय के अभिभावक-अध्यापक संघ, छात्र वर्ग, प्राध्यापक वर्ग, गैर-शिक्षक कर्मचारी वर्ग तथा समस्त महाविद्यालय परिवार की ओर से यहां पर उपस्थित समस्त प्रबुद्धजनों का हार्दिक अभिनन्दन और स्वागत करता हूँ। माननीय मुख्यातिथि जी, आपने अपनी अत्याधिक व्यस्तताओं के बावजूद इस समारोह में पधार कर हमें अनुगृहीत किया है। इसके लिए हम सभी आपके आभारी हैं। इस विद्यामन्दिर के प्रांगण में आपकी गरिमामयी उपस्थिति हमारे लिये गर्व एवं परम् सौभाग्य का विषय है। आपकी उपस्थिति हमारे लिए इस कारण से भी महत्त्वपूर्ण है क्योंकि आपका समस्त जीवन लोक कल्याण और समाज सेवा हेतु समर्पित रहा है। आपके अथक प्रयासों और प्रतिबद्धता से समाज को नई दशा और दिशा मिली है और भविष्य में भी मिलती रहेगी, यह मेरा विश्वास है। मैं व्यक्तिगत तौर पर भी आपका इस महाविद्यालय में पधारने पर स्वागत करता हूँ।

महाविद्यालय का परिचय

राजकीय महाविद्यालय भोरंज (तरकाड़ी) वर्ष 2002 में आरंभ हुआ तथा अप्रैल 2025 में यह अपनी स्थापना के 23 वर्ष पूर्ण कर रहा है। प्रारंभिक वर्षों में यह महाविद्यालय किराये के भवन में चलता था। आज इस महाविद्यालय का अपना भवन है, जो वर्ष 2008 में पूर्ण रूप से बनकर तैयार हो गया था। ग्रामीण क्षेत्रों के विद्यार्थियों को शिक्षा प्रदान करने के अपने ध्येय को सदैव समक्ष रखते हुए यह महाविद्यालय अपने पूरे गौरव और वैभव के साथ दिन दोगुनी रात चौगुनी उन्नति कर रहा है। यही कारण है कि प्रदेश सरकार की राजकीय उत्कृष्ट महाविद्यालय योजना में इस महाविद्यालय को सर्वप्रथम उत्कृष्ट महाविद्यालयों की श्रेणी में रखा गया। विद्यार्थियों को आधुनिकतम शिक्षा प्रदान करने की जो आधारभूत सुविधायें इस महाविद्यालय में उपलब्ध हैं वह प्रदेश के कुछ चुनिंदा बड़े महाविद्यालयों में ही उपलब्ध हैं।

संकाय

इस महाविद्यालय में स्नातक स्तर पर कला, विज्ञान और वाणिज्य संकायों के अतिरिक्त स्ववित्तपोषित माध्यम से बीसीए और पीजीडीसीए शैक्षणिक विषय चलाये जा रहे हैं। शैक्षणिक सत्र 2024- 25 से तीन विषयों हिंदी, अंग्रेजी और राजनीति शास्त्र में स्नातकोत्तर की कक्षाएं संचालित की गई हैं। एम.ए. के विद्यार्थियों के लिए विश्वविद्यालय ने परीक्षा केंद्र भी इसी महाविद्यालय में स्थापित किया है। महाविद्यालय में शिक्षकों के 27 तथा गैर शिक्षकों के 24 पद सृजित हैं। राष्ट्रीय मूल्यांकन एवं प्रत्यायन परिषद् बेंगलूरु द्वारा वर्ष 2016 में किये गए मूल्यांकन में इस महाविद्यालय को 'बी' ग्रेड (CGPA -2.11) से तथा 2024 में किए गए मूल्यांकन में 'बी' ग्रेड (CGPA-2.37) से मूल्यांकित किया गया। वर्ष 2024 में ही उच्च शिक्षा निदेशालय हिमाचल प्रदेश द्वारा करवाई गई प्रदेश के महाविद्यालयों की रैंकिंग में **टीयर- 2** के महाविद्यालयों में भोरंज महाविद्यालय का **प्रथम स्थान** रहा तथा समूची रैंकिंग में भी **बारहवें स्थान** पर रहा जो कि हमारे लिए गौरव का विषय है कि ग्रामीण क्षेत्र का महाविद्यालय शिक्षा के क्षेत्र में अग्रणी है। जो इस महाविद्यालय की

गुणवत्ता का प्रत्यक्ष प्रमाण है। हिमाचल प्रदेश विश्वविद्यालय द्वारा वर्ष 2017 में इस महाविद्यालय को स्थायी सम्बद्धता प्रदान की गई। वर्ष 2017 में ही इस महाविद्यालय को विश्वविद्यालय अनुदान आयोग द्वारा 2(f) और 12 (B) के अन्तर्गत मान्यता प्रदान की गई, जो इस महाविद्यालय के स्थायित्व को प्रदर्शित करती है। इससे महाविद्यालय को विश्वविद्यालय अनुदान आयोग से अतिरिक्त ग्रांट प्राप्त करने में सहायता प्राप्त होती है।

स्ववित्तपोषित संकाय (बीसीए और पीजीडीसीए)

अपने महाविद्यालय में स्ववित्तपोषित योजना के अन्तर्गत तीन वर्षीय डिग्री पाठ्यक्रम बीसीए तथा एक वर्षीय पीजीडीसीए (डिप्लोमा) चलाया जा रहा है। बीसीए पाठ्यक्रम में 55 (40 रियायती, 10 गैर-रियायती, 05 EWS, 01 सिंगल गर्ल चाइल्ड) सीटें हैं। पीजीडीसीए में 40 (35 रियायती, 05 गैर-रियायती) सीटें हैं। सभी सीटें वरीयता के आधार पर भरी जाती हैं। डॉ मोहिंद्र गुलेरिया इन पाठ्यक्रमों के समन्वयक हैं।

विद्यार्थी संख्या

महाविद्यालय में सत्र 2024-25 के दौरान विद्यार्थियों की कुल संख्या 484 है, जिसमें 223 छात्र और 261 छात्राएं हैं। विभिन्न संकायों में विद्यार्थियों की संख्या का विवरण निम्नांकित :

| क्रमांक | संकाय का नाम | छात्रों की संख्या | छात्राओं की संख्या | कुल संख्या |
|---------|---|-------------------|--------------------|------------|
| 1 | कला संकाय | 42 | 110 | 152 |
| 2 | विज्ञान संकाय | 28 | 45 | 73 |
| 3 | वाणिज्य संकाय | 42 | 32 | 74 |
| 4 | स्ववित्तपोषित (BCA & PGDCA) | 103 | 36 | 139 |
| 5 | एम.ए(अंग्रेजी, हिन्दी, राजनीति शास्त्र) | 2+3+3=8 | 5+16+17=38 | 46 |
| | कुल योग | 223 | 261 | 484 |

कर्मचारी वर्ग

शैक्षणिक कर्मचारी वर्ग:

इस महाविद्यालय में प्राचार्य के अतिरिक्त कला संकाय में 12 पद, वाणिज्य संकाय में 2 पद तथा विज्ञान संकाय में 13 पद (कुल 27 पद) स्वीकृत हैं। वर्तमान में कला संकाय में अंग्रेजी, इतिहास, भूगोल, संस्कृत, राजनीति शास्त्र, अर्थशास्त्र, संगीत, समाजशास्त्र, शारीरिक शिक्षा, हिन्दी विषयों में एक-एक प्राध्यापक कार्यरत है। लोक प्रशासन, अंग्रेजी के पद रिक्त चल रहे हैं। विज्ञान संकाय में रसायन विज्ञान और भौतिक विज्ञान विषयों में तीन-तीन, गणित, वनस्पति विज्ञान और जीव विज्ञान विषयों में दो-दो तथा कम्प्यूटर एप्लिकेशन विषय में एक पद स्वीकृत है। वर्तमान में रसायन विज्ञान विषय में एक पद रिक्त चल रहा है।

वाणिज्य संकाय में दो प्राध्यापक कार्यरत हैं। स्ववित्तपोषित से चलाए जा रहे बीसीए और पीजीडीसीए पाठ्यक्रमों में चार प्राध्यापकों की नियुक्ति उच्चतर शिक्षा संस्थान सोसायटी (HEIS) के माध्यम से की गई है।

गैर-शैक्षणिक कर्मचारी वर्ग:

गैर-शैक्षणिक कर्मचारी वर्ग के कुल 22 पद सृजित हैं। वर्तमान में एक अधीक्षक ग्रेड-1, एक लिपिक, दो वरिष्ठ प्रयोगशाला सहायक, दो प्रयोगशाला सहायक, चार सहायक पुस्तकालयाध्यक्ष और पाँच चपरासी कार्यरत हैं। एक अधीक्षक ग्रेड-2, तीन कनिष्ठ प्रयोगशाला सहायक, एक पुस्तकालयाध्यक्ष, एक तबला वादक व एक स्टोर कीपर का पद मिलाकर 7 पद खाली चल रहे हैं। दो सहायक पुस्तकालयाध्यक्षक प्रतिनियुक्ति पर तहसील पुस्तकालय भोरंज में अपनी सेवाएं दे रहे हैं। उच्चतर शिक्षा समिति द्वारा स्ववित्तपोषित बीसीए और पीजीडीसीए पाठ्यक्रमों के लिए एक लिपिक की नियुक्ति की गई है।

आगमन और प्रस्थान

- देवराज चतुर्थ श्रेणी कर्मचारी राजकीय महाविद्यालय धनेटा से स्थानांतरित होकर इस महाविद्यालय में आए।
- आशीष नेगी सहायक प्राध्यापक लोक प्रशासन स्थानांतरित होकर राजकीय महाविद्यालय कोटशेरा गए।
- गैर-शैक्षणिक वर्ग में श्री प्रवीन शर्मा अधीक्षक ग्रेड-2 इस महाविद्यालय से स्थानान्तरित होकर राजकीय वरिष्ठ माध्यमिक पाठशाला लम्बलू, हमीरपुर गए तथा सुरेंद्र कुमार चतुर्थ श्रेणी कर्मचारी इस महाविद्यालय से सेवानिवृत्त हुए।

परीक्षा परिणाम

गृह परीक्षा :

महाविद्यालय के परीक्षा नियन्त्रक सहायक प्राध्यापक रवि दत्त के समन्वय में गृह परीक्षाएं दिसंबर माह में आयोजित की गईं। परीक्षाओं में विद्यार्थियों की उपस्थिति लगभग 97% रही। जो विद्यार्थी किसी कारण परीक्षाएं नहीं दे पाए उन्हें पुनः एक विशेष अवसर प्रदान किया गया ताकि वार्षिक परीक्षा में बैठने की उनकी पात्रता सुनिश्चित की जा सके। सतत समग्र मूल्यांकन हेतु मौखिक परीक्षा एवम् प्रदत्त कार्य सभी विभागों द्वारा सम्पन्न करवाए गए।

वार्षिक परीक्षा: हिमाचल प्रदेश विश्वविद्यालय शिमला के दिशानिर्देशानुसार वर्ष 2023-24 के परीक्षा परिणाम इस प्रकार हैं।

| क्रमांक | कक्षा | कुल विद्यार्थी | उत्तीर्ण | उत्तीर्ण प्रतिशतता |
|---------|----------------------------|----------------|----------|--------------------|
| 1 | कला संकाय तृतीय वर्ष | 41 | 41 | 100% |
| 2 | कला संकाय द्वितीय वर्ष | 48 | 47 | 97.91% |
| 3 | कला संकाय प्रथम वर्ष | 46 | 39 | 84.78% |
| 4 | विज्ञान संकाय तृतीय वर्ष | 30 | 30 | 100% |
| 5 | विज्ञान संकाय द्वितीय वर्ष | 29 | 28 | 96.55% |
| 6 | विज्ञान संकाय प्रथम वर्ष | 24 | 7 | 29.16% |
| 7 | वाणिज्य संकाय तृतीय वर्ष | 11 | 11 | 100% |
| 8 | वाणिज्य संकाय द्वितीय वर्ष | 35 | 34 | 97.14% |
| 9 | वाणिज्य संकाय प्रथम वर्ष | 24 | 18 | 75% |
| 10 | बीसीए तृतीय वर्ष | 27 | 27 | 100% |
| 11 | बीसीए द्वितीय वर्ष | 34 | 34 | 100% |
| 12 | बीसीए प्रथम वर्ष | 48 | 48 | 100% |
| 13 | पीजीडीसीए | 04 | 04 | 100% |

पुस्तकालय

महाविद्यालय के पुस्तकालय विद्यार्थियों, शोधकर्ताओं और प्राध्यापकों के लिये महत्वपूर्ण संसाधन होते हैं। इनमें विविध प्रकार की पुस्तकें, शोध पत्रिकाएं और अन्य अध्ययन सामग्री संग्रहित रहती है। इस महाविद्यालय के पुस्तकालय में भी विभिन्न विषयों की 8135 पुस्तकें उपलब्ध हैं। पाठ्यक्रम के अतिरिक्त विद्यार्थियों के सामान्य ज्ञान की पूर्ति हेतु पुस्तकालय में 07 दैनिक समाचार पत्र और 12 पत्रिकाओं की सदस्यता ली गई है। विद्यार्थियों के लिये 13 कम्प्यूटर, 2 फोटोस्टेट मशीन तथा अन्तरजाल की सुविधा प्रदान की गई है। पुस्तकालय का उन्नयन करते हुए आधुनिक **RFID** सिस्टम तथा KOHA सॉफ्टवेयर स्थापित किया गया है। पुस्तकालय में अनुशासन बनाए रखने के लिए पुस्तकालय में सीसीटीवी कैमरे स्थापित किए गए हैं। **ई-रिसोर्स** की सुविधा प्रदान करने के लिए महाविद्यालय के विद्यार्थियों को N- List पोर्टल पर पंजीकृत किया गया है। राष्ट्रीय उच्चतर शिक्षा अभियान से प्राप्त अनुदान से पुस्तकालय के नए भवन का निर्माण कार्य प्रगति पर है।

छात्रवृत्तियां

छात्रवृत्तियों का विद्यार्थियों की सुलभ शिक्षा में महत्वपूर्ण योगदान रहता है। राज्य और केन्द्र सरकारें विभिन्न प्रकार की छात्रवृत्तियां विद्यार्थियों को प्रदान करती हैं। अपने महाविद्यालय में केन्द्र सरकार, राज्य सरकार और अन्य क्षेत्रों में उपलब्ध छात्रवृत्तियां विद्यार्थियों को उनकी अर्हता के आधार पर उपलब्ध हों, इसके लिए प्रयासरत हैं। सहप्राध्यापक कुलजीत सिंह छात्रवृत्ति नियन्त्रण पोर्टल के समन्वयक हैं। पूर्ण जांच के बाद उच्चतर शिक्षा निदेशालय द्वारा विद्यार्थियों को प्राप्त होने वाली सत्र 2024 -25 की वार्षिक छात्रवृत्तियों (नई तथा पुनर्नवीकृत) की पूर्ण जानकारी मांग पत्र सहित कार्यालय को भिजवा दी गई है जिनका विवरण इस प्रकार है:

| क्रमांक | वर्ग | नए विद्यार्थी | नवीनीकरण |
|---------|--|---------------|----------|
| 1 | Central Sector Scholarship Scheme | 07 | 18 |
| 2 | Post Matric SC | 14 | 09 |
| 3 | Post Matric ST | Nil | Nil |
| 4 | Kalpana Chawala Chhatravriti Yojana | 01 | 03 |
| 5 | CM Student welfare Scheme H.P | Nil | Nil |
| 6 | Pradhanmantri Post Matric OBC,EBC & DNT | 10 | 02 |
| 7 | National Scholarship for PG students | 02 | Nil |
| 8 | Indira Gandhi Utkrisht Chhatravriti Yojana | Nil | Nil |
| | Total | 34 | 32 |

इसके अतिरिक्त महाविद्यालय के प्राध्यापकों द्वारा 'स्टूडेंट एड फण्ड' की व्यवस्था की गई है जिससे महाविद्यालय के प्रतिभावान व गरीब छात्रों को ₹1000 की छात्रवृत्ति प्रदान की जाती है।

अभिभावक-अध्यापक संघ

महाविद्यालय में अभिभावक-अध्यापक संघ का बहुत महत्वपूर्ण योगदान होता है। इसके माध्यम से माता-पिता और शिक्षकों के बीच बेहतर संवाद स्थापित होता है, जो विद्यार्थियों के समग्र विकास में सहायक होता है। इस संघ का मुख्य उद्देश्य शिक्षा में शैक्षिक सुधार लाना तथा छात्रों के हितों की रक्षा करना है। अभिभावक-अध्यापक संघ का चुनाव प्राचार्य डॉ. विजय ठाकुर की अध्यक्षता में 24-08-2024 को हुआ, जिसमें निम्न पदाधिकारियों का चयन किया गया। प्रधान श्री विपिन कुमार, उप-प्रधान श्रीमती धर्मी देवी, सचिव डॉ. आशा देवी, सह-सचिव श्रीमती उषा देवी, कोषाध्यक्ष आशा देवी, श्रीमती उषा देवी और निशा देवी अभिभावकों में से तथा सहायक प्राध्यापक रवि दत्त, सहायक प्राध्यापक तिलक राज, सहायक प्राध्यापक भूपेन्द्र अध्यापकों में से मनोनीत सदस्य हैं।

महाविद्यालय केन्द्रीय छात्र संघ (CSCA)

विद्यार्थियों में नेतृत्व क्षमता जागृत करने में केन्द्रीय छात्र संघ महत्वपूर्ण भूमिका निभाता है। इस वर्ष केन्द्रीय छात्र संघ का गठन शैक्षणिक योग्यता के अनुसार अक्टूबर माह (2024) को किया गया। जिसमें निम्नलिखित पदाधिकारी चुने गए

| क्रमांक | पद | नाम | कक्षा | रोल नंबर |
|---------|-----------|---------------|----------------------------|----------|
| 1 | प्रधान | जयपाल | M.A 1 st Sem | MAPS110 |
| 2 | उप प्रधान | मुस्कान शर्मा | B.Sc.3 rd Yr. | 22MTH7 |
| 3 | सचिव | महक शर्मा | B.Com. 2 nd Yr. | 23COM08 |
| 4 | सहसचिव | कनिका | BCA 1 st sem. | 24017 |

इसके अतिरिक्त 12 कक्षा प्रतिनिधि चयनित किये गए। दो-दो प्रतिनिधि रोवर्स / रेंजर्स, एन.एस.एस., खेलकूद और सांस्कृतिक क्षेत्र से मनोनीत किए गए। एक-एक प्रतिनिधि ईको क्लब और रेड रिबन क्लब से मनोनीत किए गए। प्राचार्य डॉ. विजय ठाकुर ने चुने गए पदाधिकारियों और सदस्यों को 09 अक्टूबर 2024 को पद और गोपनीयता की शपथ दिलाई। निष्पक्ष और शान्तिपूर्ण चुनाव के लिये सभी प्राध्यापक और छात्र बधाई के पात्र हैं।

रेड रिबन क्लब

महाविद्यालय में रेड रिबन क्लब के नोडल अधिकारी सहायक प्राध्यापिका श्रीमती पूजा हैं। उनके निर्देशन में वर्ष 2024-25 में निम्नलिखित गतिविधियां महाविद्यालय में करवाई गई :

1. 7 अगस्त, 2024 को रेड रिबन क्लब के नोडल ऑफिसर व एजुकेटर ने सी.एम.ओ.(CMO) कार्यालय हमीरपुर में ट्रेनिंग कार्यक्रम में भाग लिया ।
2. 24 अगस्त, 2024 को शपथ एवं हस्ताक्षर अभियान का आयोजन किया गया। इसका विषय “से यश टू लाइफ, नो टू ड्रग्स” था।
3. 28 अगस्त, 2024 को महाविद्यालय के 6 छात्रों ने जिला स्तरीय मैराथन में भाग लिया ।
4. 30 नवंबर, 2024 को पोस्टर मेकिंग में 27 छात्रों ने “माइ हेल्थ माय राइट्स” थीम पर पोस्टर बनाएं ।
5. 01 दिसम्बर, 2024 को रेड रिबन क्लब ने विश्व एड्स दिवस मनाया ।
6. बीएससी तृतीय वर्ष के छात्रों ने लघु नाटिका के माध्यम से एड्स के प्रति जागरूक किया । इस कार्यक्रम के अवसर पर श्रीमती रितु शर्मा (ICTC, Tauni Devi), श्रीमती रजनी सरोच और स्वास्थ्य विभाग के कर्मचारी भी उपस्थित रहे।

सड़क सुरक्षा क्लब

महाविद्यालय में सड़क सुरक्षा क्लब की स्थापना सत्र 2021-22 में उच्चतर शिक्षा निदेशालय के पत्र संख्या EDN-HE(21) F (10) 13/2021 दिनांक 15 नवम्बर 2021 के निर्देशानुसार की गई। इस क्लब का उद्देश्य विभिन्न गतिविधियां जैसे नारा लेखन, पोस्टर मेकिंग, पेपर रीडिंग इत्यादि आयोजित करके युवाओं में सड़क मार्गों पर सुरक्षा के बारे में जागरूकता पैदा करना है। इस क्लब की गतिविधियों हेतु परिवहन निदेशालय (हि. प्र.) द्वारा रु. 25000.00 की राशि स्वीकृत की गई थी जिसे 31 मार्च 2025 तक खर्च किया जाना है। अभी तक इस क्लब के तत्वावधान में करवाई गई गतिविधियों का विवरण इस प्रकार है। इस क्लब के समन्वयक डॉ संदीप कुमार हैं।

1. पोस्टर मेकिंग प्रतियोगिता 23 दिसंबर, 2024 को आयोजित की गई।
2. नारा लेखन प्रतियोगिता का आयोजन 24 दिसंबर, 2024 को किया गया।
3. डिबेट प्रतियोगिता 26 दिसंबर, 2024 को करवाई गई ।
4. निबंध लेखन प्रतियोगिता 30 दिसंबर, 2024 को आयोजित की गई ।

5. प्रश्नोत्तरी प्रतियोगिता 1 मार्च, 2025 को करवाई गई।

इलेक्टोरल लिटरेसी क्लब

सत्र 2024-25 में राजकीय महाविद्यालय भोरंज के स्वीप (SVEEP) क्लब ने के छात्रों ने मतदान जागरूकता जागृत करने के लिए विभिन्न गतिविधियों का आयोजन किया। सहायक प्राध्यापक तिलक राज स्वीप क्लब के नोडल अधिकारी हैं। इस सत्र में निम्नलिखित गतिविधियां आयोजित की गईं :

1. महाविद्यालय के छात्रों में मतदान जागरूकता के लिए स्वीप क्लब द्वारा बी० कॉम ० तृतीय वर्ष के छात्र रजत ठाकुर एवं बी० ए० द्वितीय वर्ष की छात्रा नितिका को कैंपस एम्बेसडर चुना गया है।
2. 08 सितम्बर, 2024 में राष्ट्रीय मतदाता जागरूकता कार्यक्रम के अंतर्गत महाविद्यालय के विद्यार्थियों के लिए विभिन्न प्रतियोगिताओं जैसे पोस्टर मेकिंग, नारा लेखन, ऑनलाइन प्रश्नोत्तरी का आयोजन किया गया, जिसमें महाविद्यालय के 50 छात्रों ने भाग लिया।
3. 18 अक्टूबर, 2024 को स्वीप क्लब के द्वारा 'मताधिकार का उचित प्रयोग' विषय पर नारा लेखन प्रतियोगिता का आयोजन किया गया, जिसमें महाविद्यालय के 30 छात्रों ने भाग लिया।
4. 12 नवंबर, 2024 को 'स्वीप चुनाव जागरूकता अभियान' के अंतर्गत ऑनलाइन मतदाता पहचान-पत्र बनवाने के लिए एकदिवसीय कार्यशाला का आयोजन महाविद्यालय के विद्यार्थियों के लिए चुनाव आयोग के सहयोग से किया गया। जिसमें 18 वर्ष की आयु पूर्ण कर चुके लगभग 100 विद्यार्थियों के ऑनलाइन मतदाता पहचान-पत्र बनाए गए। इस अवसर पर उपमण्डलाधिकारी शशिपाल शर्मा उपस्थित रहे।
5. 26 नवंबर, 2024 को मतदाता जागरूकता अभियान के अंतर्गत महाविद्यालय में छात्रों के मतदाता पहचान पत्र बनवाने हेतु B L O हेल्प डेस्क लगवाया गया, जिसमें 50 छात्रों के मतदाता पहचान पत्र बनाये गए।
6. 25 जनवरी, 2025 को राष्ट्रीय मतदाता दिवस के अवसर पर उपमण्डलाधिकारी शशिपाल शर्मा ने छात्रों को मतदान की शपथ दिलवाई। इस अवसर पर उन्होंने छात्रों को निष्पक्ष एवं जागरूक होकर मतदान करने के लिए प्रोत्साहित किया।
7. 17 फरवरी, 2024 को मतदाता जागरूकता अभियान के तहत महाविद्यालय स्वीप क्लब द्वारा विभिन्न प्रतियोगिताओं का आयोजन किया गया। जिनमें विज्ञापन गीत, कविता पाठ तथा भाषण प्रतियोगिता करवाई गई।
8. महाविद्यालय के छात्रों ने लोकसभा चुनाव 2024 के चुनाव जागरूकता अभियान के तहत चुनावी अभ्यास हेतु पूरी चुनावी प्रक्रिया को अभिनय के माध्यम से प्रशिक्षण सत्र में राजकीय वरिष्ठ माध्यमिक विद्यालय भोरंज में प्रस्तुत किया।

राष्ट्रीय सेवा योजना

2024-25 शैक्षणिक सत्र के दौरान, एनएसएस इकाई ने छात्रों के बीच सामाजिक जिम्मेदारी और नेतृत्व को बढ़ावा देने वाले कई समुदाय-केंद्रित कार्यक्रमों में सक्रिय रूप से भाग लिया। इकाई ने गांवों, स्कूलों और सार्वजनिक क्षेत्रों में स्वच्छता का प्रचार करते हुए स्वच्छ भारत मिशन के हिस्से के रूप में "स्वच्छता अभियान" सहित कई जागरूकता पहल की। "सिंगल-यूज प्लास्टिक प्रतिबंध अभियान" में स्वयंसेवकों ने ग्राम निवासियों को इसके हानिकारक प्रभावों के बारे में सूचित करके प्लास्टिक प्रदूषण को कम करने की पहल पर जोर दिया। स्वस्थ जीवन शैली को बढ़ावा देने वाले "एण्टी ड्रग अवेयरनेस अभियान" और शिक्षा के माध्यम से ग्रामीण समुदायों को मजबूत करने वाले "ग्रामीण साक्षरता अभियान" के माध्यम से युवा कल्याण पर काफी जोर दिया गया। वनीकरण पहल और जल संरक्षण प्रयासों के माध्यम से पर्यावरण संरक्षण की वकालत की गई। 31 जनवरी, 2025 को प्रारम्भ हुए 7 दिवसीय एनएसएस विशेष शिविर में साइबर सुरक्षा और एआई उपकरणों पर डिजिटल साक्षरता कक्षाएं, सामुदायिक सफाई पहल और सामाजिक जागरूकता अभियानों सहित कई गतिविधियां शामिल थीं। स्वयंसेवकों ने सुबह के स्वास्थ्य सत्रों, सांस्कृतिक शामों, ऐतिहासिक और सामाजिक विषयों पर सामूहिक वाद विवाद सत्रों, और व्यावहारिक सामुदायिक सेवा गतिविधियों जैसे कि स्कूल के खेल के मैदान में सुधार और ग्रामीण साक्षरता पहल में भाग लिया। शिविर में विभिन्न गतिविधियों के माध्यम से पर्यावरण संरक्षण, अपशिष्ट प्रबंधन और सांस्कृतिक एकीकरण को प्राथमिकता दी गई। एनएसएस इकाई का "नॉट मी, बट यू" के प्रति समर्पण सामाजिक विकास, नेतृत्व प्रशिक्षण और सामुदायिक भागीदारी के लिए इसकी संपूर्ण रणनीति में स्पष्ट था, जो छात्रों के बीच नागरिक कर्तव्य और व्यापक विकास को महत्वपूर्ण रूप से आगे बढ़ाता है।

रोवर्स और रेंजर्स

रोवर्स (पुरुष स्काउट) और रेंजर्स (महिला स्काउट) का उद्देश्य समाज सेवा है। निःस्वार्थ भाव से समाज की विभिन्न प्रकार की समस्याओं को दूर करने में रोवर्स और रेंजर्स व्यक्तिगत रूप से सेवाएं देते हैं। वर्तमान समय में महाविद्यालय में रोवर्स तथा रेंजर्स की एक इकाई पंजीकृत है। रोवर्स में 15 विद्यार्थी तथा रेंजर्स में 14 विद्यार्थी इस सत्र में पंजीकृत हुए। रोवर्स इकाई के प्रभारी सहायक प्राध्यापक भूपेंद्र कुमार तथा रेंजर्स प्रभारी सहायक प्राध्यापिका सुनीता कुमारी हैं। इस सत्र में इकाई के द्वारा महाविद्यालय में विभिन्न गतिविधियों का आयोजन किया गया :

- इस सत्र में इकाई ने स्वच्छता पखवाड़ा के अंतर्गत 12 सितंबर, 2024 को एक दिवसीय स्वच्छता कार्यक्रम में भाग लिया।
- विशाल कुमार, दीपक कुमार, उमेश व नीरज कुमार ने स्टेट लेवल निपुण टेस्टिंग कैप फॉर रोवर्स जो रिवालसर में 10 से 14 नवंबर, 2024 को संपन्न हुआ में सफलतापूर्वक भाग लिया।
- दीक्षा ठाकुर, कविता शर्मा, मीनाक्षी शर्मा व साक्षी पटियाल ने रीजनल लेवल सेल्फ डिफेंस ट्रेनिंग नॉर्दर्न रीजन में सफलता पूर्वक भाग लिया।

सांस्कृतिक, शैक्षणिक व साहित्यिक गतिविधियां

सांस्कृतिक समिति महाविद्यालय में नियमित रूप से बाह्य व आन्तरिक सांस्कृतिक व शैक्षणिक गतिविधियों का आयोजन करवाती है। डॉ. आशा देवी इस समिति की संयोजक हैं। इस वर्ष भी विभिन्न गतिविधियां इस समिति द्वारा करवाई गई जिनका विवरण इस प्रकार है:

1. 13 अगस्त, 2024 को खण्ड स्तरीय निबंध लेखन प्रतियोगिता का आयोजन महाविद्यालय में किया गया जिसमें विभिन्न स्कूलों के 110 छात्र-छात्राओं ने भाग लिया। जिसमें उपमण्डलाधिकारी संजय स्वरूप भी उपस्थित रहे।
2. 15 अगस्त, 2024 को स्वतंत्रता दिवस के उपलक्ष्य में उपमण्डलाधिकारी भोरंज द्वारा राजकीय वरिष्ठ माध्यमिक पाठशाला भरेड़ी में आयोजित कार्यक्रम में महाविद्यालय के छात्र-छात्राओं ने समूह नृत्य, एकल गान तथा परेड में भाग लिया।
3. 29 अगस्त, 2024 को संस्कृत विभाग द्वारा गीतिका गायन, श्लोकोच्चारण, काव्य चर्चा, भाषण प्रतियोगिता और प्रश्नोत्तरी प्रतियोगिता का आयोजन संस्कृत दिवस के उपलक्ष्य में किया गया।
4. 5 सितंबर, 2024 को छात्र-छात्राओं ने अपने प्राध्यापकों को सम्मान प्रदान करने हेतु शिक्षक दिवस के उपलक्ष्य पर भव्य सांस्कृतिक कार्यक्रम आयोजित किया।
5. 13 सितंबर, 2024 को महाविद्यालय के छात्र-छात्राओं ने गेयटी थिएटर शिमला में हिंदी राजभाषा पखवाड़ा के उपलक्ष्य में भाषण, कविता पाठ और निबंध लेखन प्रतियोगिताओं में भाग लिया।
6. 14 सितंबर, हिंदी दिवस के उपलक्ष्य पर महाविद्यालय में कविता पाठ व निबंध लेखन प्रतियोगिता आयोजित की गई।
7. 23 सितंबर, 2024 को 'आगाज़' कार्यक्रम के तहत सांस्कृतिक तथा शैक्षणिक गतिविधियां करवाई गई जिसमें समूह गान, एकल गान, समूह नृत्य, एकल नृत्य, प्रश्नोत्तरी, भाषण, वाद-विवाद, निबंध लेखन, रंगोली, पोस्टर मेकिंग, फोटोग्राफी, कोलाज, कार्टूनिंग, क्ले मॉडलिंग इत्यादि प्रतियोगिताएं करवाई गई।
8. 13 से 15 अक्टूबर तक राजकीय महाविद्यालय बिलासपुर में हिमाचल प्रदेश विश्वविद्यालय के युवा समारोह ग्रुप-1 के अन्तर्गत भाषण, रंगोली, फोटोग्राफी, प्रश्नोत्तरी, पोस्टर मेकिंग, क्ले मॉडलिंग प्रतियोगिताओं में महाविद्यालय के छात्र - छात्राओं ने भाग लिया।
9. 15-10-2024 को अंतरमहाविद्यालयी वॉलीबॉल छात्रा वर्ग की प्रतियोगिता के दौरान सांस्कृतिक कार्यक्रम प्रस्तुत किया गया।
10. 18 नवंबर, 2024 उच्च शिक्षा निदेशालय की क्लस्टर लेवल कमेटी की विजिट के दौरान सांस्कृतिक कार्यक्रम का आयोजन किया गया।
11. 25 -26 नवंबर, 2024 को महिला शिकायत निवारण प्रकोष्ठ तथा आंतरिक गुणवत्ता आश्वासन प्रकोष्ठ के संयुक्त तत्वावधान से "Resilient Women, Innovative Solutions and Sustainable Environment (RISE-2024)", वर्तमान के ज्वलंत

विषय पर अंतरराष्ट्रीय सम्मेलन का आयोजन किया गया जिसमें देश-विदेश के प्राध्यापकों, शोधार्थियों तथा विद्यार्थियों द्वारा शोध-पत्र प्रस्तुत किए गए। सम्मेलन में महाविद्यालय के 13 छात्र-छात्राओं ने भी शोध-पत्र पढ़े तथा सांस्कृतिक कार्यक्रम प्रस्तुत किया गया। यह महाविद्यालय द्वारा आयोजित पहला अंतरराष्ट्रीय सम्मेलन था। इस सम्मेलन की विशेषता यह थी कि इस सम्मेलन में और सम्मेलनों की अपेक्षा अत्यधिक संख्या में प्रतिभागियों ने भाग लिया, साथ ही स्वयं सहायता समूह, महिला मण्डल व पंचायत जनप्रतिनिधी भी इसमें सम्मिलित हुए।

12. 13 जनवरी, 2025 उपमण्डलाधिकारी भोरंज द्वारा आयोजित लोहड़ी उत्सव में महाविद्यालय की छात्राओं ने सांस्कृतिक प्रस्तुति दी।
13. 07 मार्च, 2024 को 'उमंग' सीएससीए सांस्कृतिक कार्यक्रम के तहत विभिन्न सांस्कृतिक और शैक्षणिक प्रतियोगिताएं करवाई गईं।

महाविद्यालय पत्रिका 'तारिका'

महाविद्यालय विद्यार्थियों की लेखन प्रतिभा को निखारने हेतु प्रतिवर्ष महाविद्यालय की वार्षिक पत्रिका 'तारिका' का प्रकाशन करवाता है। वर्ष 2024-25 का अंक शीघ्र प्रकाशित होने जा रहा है। डॉ. आशा देवी 'तारिका' पत्रिका की मुख्य संपादिका हैं। वर्ष 2024-25 में 'तारिका' पत्रिका का सम्पादक मण्डल इस प्रकार है:

| क्रमांक | अनुभाग | प्राध्यापक संपादक | छात्र संपादक | कक्षा |
|---------|-----------------|------------------------------------|----------------|---------------------------------------|
| 1 | हिंदी अनुभाग | सहायक प्राध्यापक विनय कुमार | कल्पना डोगरा | M.A Hindi 2 nd Sem |
| 2 | पहाड़ी अनुभाग | सहायक प्राध्यापिका सुनीता | ईशा कुमारी | M.A. Pol. Science 2 nd Sem |
| 3 | विज्ञान अनुभाग | सहायक प्राध्यापिका पूजा | रिया | B.Sc. 3 rd Year |
| 4 | वाणिज्य अनुभाग | सहायक प्राध्यापक डॉ निखिल कुमार | पायल | B.Com. 3 rd Year |
| 5 | संस्कृत अनुभाग | सहायक प्राध्यापिका डॉ आशा देवी | मीनाक्षी | B.A. 3 rd Year |
| 6 | अंग्रेजी अनुभाग | सहायक प्राध्यापक निशांत कुमार | साक्षी | B.A. 3 rd Year |
| 7 | कंप्यूटर अनुभाग | सहायक प्राध्यापक अभिनव | इशिका | B.Sc. 3 rd Year |
| 8 | क्रोनिकल अनुभाग | सहायक प्राध्यापिका डॉ कुलतारन देवी | अक्षित रांगड़ा | BCA 6 th Sem |

समझौता ज्ञापन का विवरण (एमओयू)

18 दिसम्बर, 2024 को महाविद्यालय प्रशासन ने राजकीय वरिष्ठ माध्यमिक विद्यालय बगवाड़ा, बधानी, चम्बोह, परोल, दरबियार, राजकीय उच्च माध्यमिक विद्यालय कंज्याण के साथ 'समझौता ज्ञापन (MOU)

हस्ताक्षरित किया। इन विद्यालयों को महाविद्यालय प्रशासन द्वारा गोद लिया गया ताकि संसाधनों का आदान-प्रदान किया जा सके। 29-11-2024 को महाविद्यालय प्राचार्य डॉ० विजय ठाकुर ने **आई ई सी एस एम ई कामधेनु** चेयर के साथ **एम ओ यू** हस्ताक्षरित किया, ताकि ग्रामीण क्षेत्र के छात्र-छात्राओं को स्वरोजगार, उद्यमशीलता, निवेश योजनाओं का प्रसार इत्यादि के विषय में प्रशिक्षित किया जा सके। इस **एम ओ यू** का उद्देश्य मात्र शिक्षा ही नहीं अपितु कौशल विकास, शैक्षणिक औद्योगिक भागीदारी और वैश्विक जुड़ाव के सभी क्षेत्रों में रोजगार सृजन है। 10 अप्रैल, 2024 को महाविद्यालय प्रशासन ने 'Excellence Technology' के साथ समझौता ज्ञापन (एमओयू) हस्ताक्षरित किया। इसके समझौते का उद्देश्य महाविद्यालय के विद्यार्थियों के लिए आवश्यकतानुसार आधुनिक प्रशिक्षण और प्लेसमेंट के अवसर सृजित करना है। यह साझेदारी विद्यार्थियों को उद्योग की आवश्यकतानुसार प्रशिक्षित करेगी और उन्हें रोजगार हेतु निपुण बनाएगी। इसका लक्ष्य उद्योग में उत्कृष्टता प्राप्त करना और अपने क्षेत्र में नवाचार और उत्कृष्टता को बढ़ावा देना है।

शारीरिक शिक्षा व खेलकूद गतिविधियां

विद्यार्थियों के गुणात्मक व सर्वांगीण विकास में अध्ययन के साथ-साथ खेलों का भी अहम योगदान होता है। अपने महाविद्यालय का खेल-विभाग वर्ष 2024-25 में निरन्तरप्रगतिशील रहा है। विद्यार्थियों की खेल प्रतिभा को निखारने के लिए महाविद्यालय में सभी सुविधाएँ उपलब्ध हैं। महाविद्यालय में 11-02-2025 को आयोजित एक दिवसीय वार्षिक खेलकूद प्रतियोगिता में छात्रों ने विभिन्न खेलों में बढ़-चढ़कर भाग लिया व अपनी खेल प्रतिभा का प्रदर्शन किया। महाविद्यालय में कबड्डी के चार कोर्ट, वॉलीबॉल के चार कोर्ट, एक फुटबॉल का मैदान, 400 मी. का ट्रैक और सेस्टोबॉल के दो कोर्ट हैं और साथ ही एक मल्टीपरपज हॉल जिसमें बॉक्सिंग के रिंग और वेटलिफ्टिंग इत्यादि की सुविधाएं भी हैं और एक आधुनिक मशीनों से सुसज्जित एक व्यायामशाला भी है।

खेल के क्षेत्र में महाविद्यालय की उपलब्धियां

1. अंतरमहाविद्यालयी वॉलीबॉल छात्रा वर्ग प्रतियोगिता का 15-17 अक्टूबर, 2024 में महाविद्यालय में आयोजन किया गया जिसमें पूरे हिमाचल प्रदेश से 32 टीमों ने भाग लिया।
2. जिला स्तरीय वुशु प्रतियोगिता मई, 2024 में महाविद्यालय में आयोजित की गई।
3. हिमाचल प्रदेश राज्य स्तरीय सॉफ्टबॉल जूनियर तथा सब जूनियर वर्ग प्रतियोगिता का आयोजन सितंबर, 2024 में महाविद्यालय में किया गया।
4. राज्य स्तरीय सेस्टोबॉल प्रतियोगिता का आयोजन अगस्त, 2024 में महाविद्यालय में किया गया।
5. हिमाचल प्रदेश विश्वविद्यालय वॉलीबॉल छात्रा वर्ग टीम का उत्तर क्षेत्रीय अंतरविश्वविद्यालयी प्रतियोगिता के लिए 10 दिवसीय विशेष शिविर अक्टूबर, 2024 में महाविद्यालय में लगाया गया।
6. हिमाचल प्रदेश विश्वविद्यालय की अंतरमहाविद्यालयी कबड्डी छात्र वर्ग प्रतियोगिता में महाविद्यालय भोरंज ने द्वितीय स्थान प्राप्त किया।
7. महाविद्यालय के चार खिलाड़ी (दो कबड्डी, एक वॉलीबॉल, एक टेबल टेनिस) का अंतरविश्वविद्यालयी प्रतियोगिताओं के लिए चयन हुआ।

8. महाविद्यालय के छात्र रिज्जवल कौंडल ने सेस्टोबॉल प्रतियोगिता में देश की टीम में जगह बनाई और इस वर्ष आर एन ठाकुर देश का प्रतिनिधित्व करेंगे।
9. हिमाचल प्रदेश विश्वविद्यालय अंतरमहाविद्यालयीय वूशु प्रतियोगिता में कनव शर्मा BCA 5th sem. तथा चंद्रशेखर B.Com 3rd year के छात्रों ने तृतीय स्थान प्राप्त किया।

करियर गाईडेंस एंड प्लेसमेंट प्रकोष्ठ

इस महाविद्यालय में करियर गाईडेंस एंड प्लेसमेंट प्रकोष्ठ की स्थापना वर्ष 2008 में हुई थी। इस प्रकोष्ठ का उद्देश्य शिक्षा और व्यवसाय के मध्य अन्तर को पाटना है। इसी उद्देश्य की पूर्ति हेतु प्रदेश सरकार ने वर्ष 2021 में राजकीय उत्कृष्ट महाविद्यालय योजना के अन्तर्गत करियर गाईडेंस एंड प्लेसमेंट प्रकोष्ठ के सुदृढीकरण के लिये रु. 1000000.00 (दस लाख रुपये) की धनराशि स्वीकृत की थी। वर्तमान में करियर गाईडेंस एंड प्लेसमेंट प्रकोष्ठ विद्यार्थियों को विभिन्न व्यवसायों के प्रति जागरूक करने के लिए समय-समय पर विभिन्न गतिविधियां आयोजित करता है। इस प्रकोष्ठ के संयोजक डॉ. विवेक चंदेल हैं। वर्ष 2024-25 में करवाई गई मुख्य गतिविधियों का विवरण इस प्रकार है :

1. विद्यार्थियों को स्नातक शिक्षा के पश्चात उपयुक्त करियर का चुनाव करने में सहायता प्रदान के लिए 7 व्याख्यानो की श्रृंखला आयोजित की गई।
2. इस प्रकोष्ठ द्वारा एक प्लेसमेंट ड्राइव का भी आयोजन किया गया।
3. प्रकोष्ठ द्वारा हिमाचल प्रदेश कौशल विकास निगम (HPKVN) के सौजन्य से विद्यार्थियों को एक स्किल कोर्स करवाया गया।
4. प्रकोष्ठ द्वारा Basic of Taxation with special reference to Income Tax returns विषय पर एक कार्यशाला का आयोजन करवाया गया।
5. प्रकोष्ठ द्वारा BCA Final Year के बच्चों के लिए एक इंटरनशिप कोर्स भी करवाया गया।
6. 4-11-2024 से 9-11-2024 तक सप्ताहवसीय कार्यशाला आई. सी. टी. टूल्स इन एजुकेशन विषय पर आयोजित की गई जिसमें महाविद्यालय के लगभग सभी प्राध्यापकों ने भाग लिया।

महिला शिकायत निवारण प्रकोष्ठ

इस महाविद्यालय के महिला शिकायत निवारण प्रकोष्ठ का यही लक्ष्य और ध्येय है कि छात्राओं में आत्मसम्मान और स्वाभिमान जागृत किया जा सके जिससे कि वे अपने जीवन में और अपने जीवन के लिए सही समय पर सही निर्णय ले सकें।

1. 22 अक्टूबर, 2024 को प्रकोष्ठ द्वारा छात्राओं के लिए उन्मुखिकरण कार्यक्रम का आयोजन किया गया, जिसमें छात्राओं को प्रकोष्ठ की महत्ता, कार्यप्रणाली, महिला अधिकारों, भविष्य में महिलाओं के लिए करियर विकल्प, महिला स्वास्थ्य और स्वच्छता के बारे में बताया गया।

2. अक्टूबर, 2024 में, इंटरनेशनल गर्ल्स डे ऑफ़ द चाइल्ड के उपलक्ष्य में छात्राओं के लिए जागरूकता कार्यक्रम का आयोजन किया गया।
3. 25-26 नवंबर, 2024 को अंतरराष्ट्रीय सम्मेलन का आयोजन आंतरिक गुणवत्ता आश्वासन प्रकोष्ठ के संयुक्त तत्वावधान से किया गया।

व्यक्तिगत उपलब्धियां

महाविद्यालय में सभी शैक्षणिक सदस्यों को नियमित रूप से शोध करने, लेखन कार्य करने, संगोष्ठियों तथा अभिविन्यास/पुनश्चर्या कार्यक्रमों में भाग लेने के लिए प्रेरित किया जाता है। वर्ष 2024-25 में प्राध्यापकों की निम्नलिखित उपलब्धियां रहीं :

प्रिंस ठाकुर (सहायक प्राध्यापक वनस्पति विज्ञान)

- इस वर्ष विद्या वाचस्पति (पीएचडी) की उपाधि हेतु शोध - कार्य (थीसिस) शूलिनी विश्वविद्यालय में जमा करवाया गया है।
- इस वर्ष महाविद्यालय में हुए सम्मेलन में शोध-पत्र प्रस्तुत किया।

डॉ. संदीप कुमार (सहायक प्राध्यापक भूगोल)

- हिमाचल प्रदेश विश्वविद्यालय, शिमला से सामाजिक विज्ञान में युवा संकाय के लिए दो सप्ताह का क्षमता निर्माण कार्यक्रम सफलतापूर्वक पूरा किया गया।
- 4 अंतरराष्ट्रीय और 3 राष्ट्रीय सम्मेलनों में शोध - पत्र प्रस्तुत किये।
- संपादित पुस्तक “पर्यावरण और मानव स्वास्थ्य: वैश्विक मुद्दे, चुनौतियाँ और रणनीतियाँ” में ‘भारत के पर्यावरण आंदोलन: एक विहंगावलोकन’ शीर्षक से लेख प्रकाशित किया।

डॉ. आशा देवी (सहायक प्राध्यापिका संस्कृत)

- 2-9-2024 को भाषा एवं कला संस्कृति विभाग हमीरपुर में हिंदी दिवस पर आयोजित जिला स्तरीय प्रतियोगिताओं में निर्णायक की भूमिका निभाई।
- 29-8-2024 से 6-9-2024 तक हिमाचल प्रदेश विश्वविद्यालय शिमला के संस्कृत विभाग द्वारा आयोजित सात दिवसीय काव्य चर्चा कार्यशाला में भाग लिया।
- 25-26 नवंबर को स्थानीय महाविद्यालय में अंतरराष्ट्रीय सम्मेलन में समन्वयक की भूमिका निभाई तथा शोध - पत्र भी प्रस्तुत किया।
- 11-12 दिसंबर, 2024 को चतुर्वेद संस्कृत प्रचार संस्थानम वाराणसी द्वारा आयोजित द्विदिवसीय राष्ट्रीय संगोष्ठी में शोध - पत्र प्रस्तुत किया।
- 31-12-2024 को राजकीय महाविद्यालय बलढाड़ा में आयोजित राज्य स्तरीय संगोष्ठी में शोध - पत्र प्रस्तुत किया।

- राजकीय महाविद्यालय सुजानपुर में "Sustainable Development and Environmental Conservation" विषय पर 13-19 फरवरी, 2025 तक आयोजित अंतरराष्ट्रीय कार्यशाला में भाग लिया।
- हिमाचल प्रदेश विश्वविद्यालय शिमला में बोर्ड ऑफ स्टडी की सदस्य हैं। उक्त विश्वविद्यालय के संस्कृत विभाग द्वारा पाठ्यक्रम की रूपरेखा हेतु आयोजित बैठकों में ऑनलाइन व व्यक्तिगत तौर पर भाग लिया व पाठ्यक्रम की रूपरेखा बनाने में सहयोग किया। (बी.ए. प्रथम सत्र से चतुर्थ सत्र तक)।

डॉ. विवेक चन्देल (सहायक प्राध्यापक वनस्पति विज्ञान)

"A Study of some key enzymes within Leishmania through comparative molecular modelling techniques" शोध-पत्र 'Advances in bio research' पत्रिका में प्रकाशित कराया।

सुनीता देवी (सहायक प्राध्यापिका राजनीति शास्त्र)

- राजकीय महाविद्यालय भोरंज में आयोजित अंतरराष्ट्रीय सम्मेलन में "Global Warming : A challenge to India" विषय पर शोध-पत्र प्रस्तुत किया।
- करियर पॉइंट यूनिवर्सिटी, हमीरपुर द्वारा आयोजित अंतरराष्ट्रीय सम्मेलन में "Women Political Participation and Constitutional Reforms" विषय पर शोध-पत्र प्रस्तुत किया।
- राजकीय महाविद्यालय बलद्वाड़ा में आयोजित राज्य स्तरीय संगोष्ठी में "Intergrative Review Articles in Mathematics and Interdisciplinary Applications" विषय पर शोध-पत्र प्रस्तुत किया।

डॉ. नरेश कुमार (सहायक प्राध्यापक भौतिक विज्ञान)

- यूनिवर्सिटी ऑफ इंजीनियरिंग एंड मैनेजमेंट जयपुर, राजस्थान और निर्मला कॉलेज मुवात्तुपुझा केरल द्वारा आयोजित FDP on Outcome Based Edu. & Application of Generative AI in Teaching and Research में भाग लिया।
- आई एस पी आर सोल्यूशन लिमिटेड द्वारा आयोजित वेबिनार में भाग लिया।
- राजकीय महाविद्यालय भोरंज में आयोजित अंतरराष्ट्रीय सम्मेलन में भाग लिया।
- राजकीय महाविद्यालय बलद्वाड़ा में आयोजित राज्य स्तरीय संगोष्ठी में भाग लिया।

डॉ. कुलतारां (सहायक प्राध्यापिका गणित)

- यूनिवर्सिटी ऑफ इलाहाबाद द्वारा आयोजित Refresher Course in Mathematics and its Applications में भाग लिया।
- राजकीय महाविद्यालय बलदाड़ा द्वारा आयोजित राज्य स्तरीय संगोष्ठी में "Integrative Review Articles in Mathematics and Interdisciplinary Applications" शीर्षक से शोध-पत्र प्रस्तुत किया
- राजकीय महाविद्यालय भोरंज में आयोजित अंतरराष्ट्रीय सम्मेलन में "Empowering Futures: The Resilience of Women in STEM" शीर्षक से शोध-पत्र प्रस्तुत किया।
- राजकीय महाविद्यालय सरकाघाट में आयोजित अंतरराष्ट्रीय सम्मेलन में "Digital Technologies in Mathematics Education :An Overview" शीर्षक से शोध-पत्र प्रस्तुत किया।
- मगध यूनिवर्सिटी, बोध गया द्वारा आयोजित अंतरराष्ट्रीय संगोष्ठी में "Virtual Voices: Social media impact on craft and critique of literature" शीर्षक से शोध-पत्र प्रस्तुत किया।
- जवाहर नवोदय विद्यालय में 15/07/2024 को और राजकीय उच्च माध्यमिक विद्यालय बधानी में 30/12/2024 को स्रोतविद के रूप में शिरकत की।

डॉ वीरेंद्र कुमार (सहायक प्राध्यापक शारीरिक शिक्षा)

- मालवीय मिशन से रिफ्रेशर कोर्स किया।
- "Analysis of Competitive Behavior of College Player" and "A comparative study of selected kinthropometrice variables of sportsman and non-sportsman of Himachal Pradesh University" नाम से शोध-पत्र प्रकाशित कराया।

विनय कुमार (सहायक प्राध्यापक हिंदी)

- राजकीय महाविद्यालय भोरंज में आयोजित अंतरराष्ट्रीय सम्मेलन में "हिंदी साहित्य की प्रसिद्ध लेखिकाएं" शीर्षक से शोध-पत्र प्रस्तुत किया।
- "दयानंद दर्शन की वर्तमान में उपादेयता, डॉ. हेमराज भारद्वाज की पुस्तक लोक साहित्य एवं संस्कृति के विविध आयाम में लोक चेतना, हिंदी साहित्य के हिमाचली लेखक और उनके साहित्य में सामाजिक चेतना, Women Cleverness in Premchand's stories" शीर्षक से शोध-पत्र प्रकाशित कराए।
- गिरिराज समाचार पत्र में 'रानी लीलावती' शीर्षक से कहानी और हिमप्रस्थ पत्रिका में 'आंसू' शीर्षक से कविता प्रकाशित की गई।
- राजकीय महाविद्यालय सुजानपुर में "Sustainable Development and Environmental Conservation" विषय पर 13-19 फरवरी, 2025 तक आयोजित अंतरराष्ट्रीय कार्यशाला में भाग लिया।

पूजा (सहायक प्राध्यापिका जीव विज्ञान)

- राजकीय महाविद्यालय भोरंज में आयोजित अंतरराष्ट्रीय सम्मेलन में "Women's Role in Combating Climate Change : Present Scenario" शीर्षक से शोध-पत्र प्रस्तुत किया।
- राजकीय महाविद्यालय धर्मपुर में "Environmental effects of indocrine disrupting chemicals" शीर्षक से शोध-पत्र प्रस्तुत किया।
- "Off - Target Effects of Synthetic Sex Harmones : A Study on Spleen and Liner of Female Mice" शीर्षक से शोध-पत्र प्रकाशित कराया।
- राजकीय महाविद्यालय बलद्वाड़ा में आयोजित राज्य स्तरीय संगोष्ठी में "Academic Writing" शीर्षक से शोध-पत्र प्रस्तुत किया।
- महाराजा अग्रसेन विश्वविद्यालय में "E-content development and MOOC'S" विषय पर आयोजित FDP में भाग लिया।
- "Sustainable Development and Environmental Conservation" विषय पर आयोजित अंतरराष्ट्रीय कार्यशाला में भाग लिया।

पूजा (सहायक प्राध्यापिका रसायन विज्ञान)

- 25-26 नवंबर को महाविद्यालय में अंतरराष्ट्रीय सम्मेलन में संयोजक की भूमिका निभाई तथा शोध-पत्र भी प्रस्तुत किया।
- करियर पॉइंट यूनिवर्सिटी, हमीरपुर द्वारा आयोजित अंतरराष्ट्रीय सम्मेलन ETIBS-2024 में शोध-पत्र प्रस्तुत किया।
- राजकीय महाविद्यालय बलद्वाड़ा में आयोजित राज्य स्तरीय संगोष्ठी में शोध-पत्र प्रस्तुत किया।
- 10-12-2024 से 23-12-2024 तक केंद्रीय विश्वविद्यालय, जम्मू द्वारा आयोजित रसायन विज्ञान व भौतिकी में पुनश्चर्या कार्यक्रम पूर्ण किया।
- AATCC Review Journal में "Seabuckthorn- A traditional Versatile Plant in Cold Desert Region of India" शीर्षक से शोध-पत्र प्रकाशित किया।

डॉ. निखिल कुमार (सहायक प्राध्यापक वाणिज्य)

- जनवरी, 2025 में "National Education Policy 2020: A Vision for Transforming Education and its Challenges" शीर्षक से 'IOSR Journal of Humanities and Social Science' पत्रिका में शोध-पत्र प्रकाशित कराया।
- हिमाचल प्रदेश विश्वविद्यालय के भूगोल विभाग द्वारा आयोजित 2-वीक कैपेसिटी बिल्डिंग प्रोग्राम फॉर यंग फैकल्टी मेंबर्स इन सोशल साइंस में भाग लिया।

भूपेंद्र कुमार (सहायक प्राध्यापक सामाजशास्त्र)

- एसआरएम इंस्टीट्यूट ऑफ साइंस एंड टेक्नोलॉजी और निर्मला कॉलेज मुवात्तुपुझा द्वारा आयोजित FDP में भाग लिया।
- राजकीय महाविद्यालय भोरंज में आयोजित अंतरराष्ट्रीय सम्मेलन में "From Global to Global :Women's influence on Social Change" शीर्षक से शोध-पत्र प्रस्तुत किया।
- राजकीय महाविद्यालय सरकाघाट में आयोजित अंतरराष्ट्रीय सम्मेलन में "Biotechnology Conniburias to Environmental Sustainability" शीर्षक से शोध-पत्र प्रस्तुत किया।
- राजकीय महाविद्यालय बलद्वाड़ा में आयोजित राज्य स्तरीय संगोष्ठी में भाग लिया।
- "National Education Policy 2020: A Vision for Transforming Education and its Challenges" शीर्षक से 'Journal of Humanities and Social Science' पत्रिका में शोध-पत्र प्रकाशित कराया।

डॉ मोहिंद्र गुलेरिया (सह प्राध्यापक रसायनशास्त्र)

- "Depletion of Ozone Layer: Review in reference to Galactic Radiations" शीर्षक से 'Environment Conservation Journal' पत्रिका में शोध-पत्र प्रकाशित कराया।
- राजकीय महाविद्यालय धर्मपुर में आयोजित राष्ट्रीय सम्मेलन में "Fostering Sustainable Tourism through Active Community Participation :Challenges and Opportunities" शीर्षक से शोध-पत्र प्रस्तुत किया।
- राजकीय महाविद्यालय सरकाघाट में आयोजित अंतरराष्ट्रीय सम्मेलन में "Role of Digital Tools in Addressing Environmental Issues and Promoting Sustainable Solutions" शीर्षक से शोध-पत्र प्रस्तुत किया।

पवन कुमार (सहायक प्राध्यापक वाणिज्य)

- यूनिवर्सिटी ऑफ इंजीनियरिंग एंड मैनेजमेंट जयपुर, राजस्थान और निर्मला कॉलेज मुवात्तुपुझा केरल द्वारा आयोजित FDP on Outcome Based Edu. & Application of Generative AI in Teaching and Research में भाग लिया।
- राजकीय महाविद्यालय भोरंज द्वारा आयोजित अंतरराष्ट्रीय सम्मेलन में "The Rise of Women in Entrepreneurial Roles in India" शीर्षक से शोध-पत्र प्रस्तुत किया।
- करियर पॉइंट यूनिवर्सिटी, हमीरपुर द्वारा आयोजित अंतरराष्ट्रीय सम्मेलन में "Financial Sustainability of Municipal Corporations in Himachal Pradesh : A Case Study of Shimla Municipal Corporation" शीर्षक से शोध-पत्र प्रस्तुत किया।
- राजकीय महाविद्यालय सरकाघाट में आयोजित अंतरराष्ट्रीय सम्मेलन में "Role of Digital Skills on Employment and Entrepreneurship" शीर्षक से शोध-पत्र प्रस्तुत किया।

- राजकीय महाविद्यालय सुजानपुर में "Sustainable Development and Environmental Conservation" विषय पर आयोजित अंतरराष्ट्रीय कार्यशाला में भाग लिया।
- राजकीय महाविद्यालय भोरंज में "One Week Workshop on ICT tools in Education" विषय पर आयोजित कार्यशाला में भाग लिया।

रवि दत्त (सहायक प्राध्यापक भौतिक विज्ञान)

- यूनिवर्सिटी ऑफ इंजीनियरिंग एंड मैनेजमेंट जयपुर, राजस्थान और और निर्मला कॉलेज मुवात्तुपुझा केरल द्वारा आयोजित FDP on Outcome Based Edu. & Application of Generative AI in Teaching and Research में भाग लिया।
- राजकीय महाविद्यालय भोरंज में आयोजित अंतरराष्ट्रीय सम्मेलन में "Sustainable Technological Development in Modern Era" शीर्षक से शोध-पत्र प्रस्तुत किया।
- सरदार पटेल विश्वविद्यालय द्वारा आयोजित सम्मेलन में "Sardar Patel :A statesman beyond scene" शीर्षक से शोध-पत्र प्रस्तुत किया।
- नेताजी सुभाष चंद्र बोस महाविद्यालय हमीरपुर में आयोजित अंतरराष्ट्रीय संगोष्ठी में "Colonization of Mars:An Overview" शीर्षक से शोध-पत्र प्रस्तुत किया।

गुलशन (सहायक प्राध्यापक अर्थशास्त्र)

- वीआईटी विश्वविद्यालय से पांच दिवसीय संकाय विकास कार्यक्रम में भाग लिया।
- राजकीय महाविद्यालय भोरंज द्वारा आयोजित पांच दिवसीय कार्यशाला में स्रोतविद रहे।
- एनआईटी हमीरपुर में 'भारत में कौशल विकास कार्यक्रमों की प्रभावशीलता' शीर्षक से शोध-पत्र प्रस्तुत किया।
- सीयूएचपी देहरादून में 'भारत में कौशल पारिस्थितिकी तंत्र' शीर्षक से शोध-पत्र प्रस्तुत किया।
- राजकीय महाविद्यालय भोरंज में 'व्यावसायिक शिक्षा और उसके श्रम बाजार पर प्रभाव' शीर्षक से शोध-पत्र प्रस्तुत किया।
- राजकीय महाविद्यालय भोरंज में 5 दिवसीय कार्यशाला में भाग लिया।
- राजकीय महाविद्यालय भोरंज में आयोजित अंतरराष्ट्रीय सम्मेलन में तकनीकी सत्र की अध्यक्षता की।

वर्ष 2024-25 में विभिन्न एजेंसियों द्वारा किए गए महाविद्यालय के मूल्यांकन और निरीक्षण का विवरण

- 29,30 मार्च, 2024 को राष्ट्रीय मूल्यांकन और प्रत्यायन परिषद के अध्यक्ष डॉ. बलविंद्र सिंह, समन्वयक डॉ. खुर्शीद अहमद मीर, सदस्य डॉ. एम. लीलावती ने मूल्यांकन किया।

- 01 जुलाई, 2024 को महाविद्यालय में सत्र 2024-25 से स्नातकोत्तर हिंदी, अंग्रेजी व राजनीतिक शास्त्र की कक्षाएं संचालित करने के लिए हिमाचल प्रदेश विश्वविद्यालय शिमला से संबद्धता प्रदान करने के लिए उक्त विश्वविद्यालय द्वारा गठित समिति ने दौरा किया।
- 02 सितंबर, 2024 को उच्च शिक्षा निदेशालय हिमाचल प्रदेश द्वारा गठित समिति के तीन सदस्यों राजकीय महाविद्यालय घुमारवीं के प्राचार्य श्री रामकृष्ण , राजकीय महाविद्यालय घण्डालवीं की प्राचार्या श्रीमती रीटा शर्मा तथा सहायक पुस्तकालयाध्यक्ष निर्मला ने निरीक्षण किया।
- 22 अक्टूबर, 2024 को हि. प्र. उच्च शिक्षा निदेशालय द्वारा रुसा –II (RUSA-II) के तहत मिले अनुदान द्वारा किए गए कार्यों के निरीक्षण के लिए गठित समिति द्वारा महाविद्यालय के पूर्वकथित का निरीक्षण किया गया ।
- 18 नवंबर, 2024 को उच्च शिक्षा निदेशालय हि. प्र. द्वारा गठित तीन सदस्यीय समिति ने (SAR Team) निरीक्षण किया।

विकास कार्य

- महाविद्यालय को राष्ट्रीय उच्चतर शिक्षा अभियान के तहत प्रथम चरण में 2 करोड़ तथा द्वितीय चरण में अब तक डेढ़ करोड़ की धनराशि आधारभूत संरचना के विकास के लिए स्वीकृत हुई है। दोनों ही चरणों में प्राप्त साढ़े तीन करोड़ रुपए की राशि महाविद्यालय के विकासोन्मुख कार्यों तथा पुस्तकालय निर्माण में खर्च की जा चुकी है। रुसा (RUSA) अनुदान कॉलेज में आधारभूत सुविधाओं के सुदृढीकरण में महत्वपूर्ण भूमिका निभाता रहा है, जिससे छात्रों को बेहतर शैक्षिक और सहायक सुविधाएं प्राप्त होती रही हैं। वित्त वर्ष 2024-25 में प्राप्त ₹50 लाख की राशि का महाविद्यालय में विभिन्न विकास कार्यों में सदुपयोग किया गया। इस अनुदान में से ₹43,96,000.00 की राशि हिमाचल प्रदेश लोक निर्माण विभाग (HPPWD) को पुस्तकालय भवन के निर्माण कार्य को पूर्ण करने के लिए स्थानांतरित की गई। इसके अतिरिक्त, ₹90,000.00 की राशि का उपयोग अंग्रेजी भाषा प्रयोगशाला के सुदृढीकरण में किया गया, जिससे छात्रों की भाषा दक्षता में सुधार हुआ। स्नातकोत्तर कक्षाओं के संचालन हेतु कमरे अपग्रेड करने पर ₹2,84,696.00 खर्च किए गए, जिससे शैक्षणिक वातावरण में विस्तार हुआ। साथ ही, महाविद्यालय में स्वच्छ पेयजल सुविधा को बेहतर बनाने के लिए एक नया वाटर कूलर तथा दो वाटरटैंक स्थापित किए गए। इसके अलावा, महाविद्यालय के एम.आई. कक्ष (MI Room) के लिए हॉट/कोल्ड/नॉर्मल तापमान वाला जल डिस्पेंसर भी खरीदा गया, जिससे आपातकालीन स्वास्थ्य सेवाओं में सुधार हुआ है। 1,49,985 रुपये से पुस्तकालय में हिंदी, अंग्रेजी तथा राजनीति शास्त्र की 200 (दो सौ) स्नातकोत्तर की पुस्तकें खरीदी गईं। इस प्रकार, रुसा अनुदान ने महाविद्यालय की अधोसंरचनात्मक सुविधाओं को उन्नत करने में अहम योगदान दिया। रुसा अनुदान के अतिरिक्त अन्य फंड्स से भी महाविद्यालय में विकास कार्य किए गए जिनका विवरण अधोलिखित है :
- वर्ष 2024-25 में विद्यार्थियों को उच्च कोटि की शैक्षणिक सुविधा प्रदान करने के लिए विभिन्न पदों से ₹12,00,695 (बारह लाख छह सौ पचानवें) व्यय किए गए।
- 10 लाख राशि बिल्डिंग फंड से जलपान ग्रह के चारों ओर पेवल टाइल लगाई गई।

- महाविद्यालय में आयुष गार्डन हर्बल गार्डन नवग्रह वाटिका राशि वाटिका निर्मित किए गए तथा उनके चारों ओर लोहे की घेराबंदी करवाई गई ।
- महाविद्यालय में अध्यनरत विशेष छात्रों की सुविधा हेतु रैंप (Ramp) का निर्माण किया गया।
- बिल्डिंग फंड से एक लाख तेरह हजार रुपए की राशि सफेदी तथा इससे संबंधित अन्य खर्चों पर वह की गई ।
- वर्चुअल क्लासरूम का नवीनीकरण किया गया ।
- महाविद्यालय में नए फ्लेक्स बैनर होलिंग बनाए गए तथा सीसी टीवी कैमरा स्थापित किए गए तथा पुराने की मरम्मत करवाई गई कुल मिलाकर सत्रह (17) कैमरे महाविद्यालय में स्थापित हैं ।
- परिसर में ग्रीन एरिया बढ़ाने के उद्देश्य से स्टाफ सदस्यों पीटीए (PTA) व एचईआईएस (HEIS) के सौजन्य से बड़े पैमाने पर पौधारोपण किया गया। 'ट्रीवर्सरी' के तहत प्रत्येक स्टॉफ सदस्य के जन्मदिन के अवसर पर भी पौधारोपण किया जाता है।
- महाविद्यालय भवन की कुछ खिड़कियों में बारिश के दौरान रिसाव की समस्या थी जिस भवन क्षतिग्रस्त हो रहा था उसके रक्षण हेतु फाइबर ग्लास नौ खिड़कियों पर लगाए गए।

भविष्योन्मुखी योजनाएं

निरंतर प्रगति हेतु आवश्यक है कि भविष्योन्मुखी योजनाएं समय पर कलमबद्ध की जाएं ताकि उचित समय आने पर उनका कार्यान्वयन हो सके। इसी को मद्देनजर रखते हुए महाविद्यालय की विभिन्न समितियों ने प्राचार्य के मार्ग निर्देशनुसार निकट भविष्य के लिए अल्प योजनाएं कलमबद्ध की हैं। महोदय, इन योजनाओं के सफल कार्यान्वयन के लिये आपका सहयोग पूर्ववत् की तरह ही अपेक्षित है।

- खेल मैदान के अधूरे पड़े कार्य को शीघ्र पूरा करवाया जायेगा। हिमाचल प्रदेश लोक निर्माण विभाग, भोरंज मण्डल के पास इस हेतु प्रदेश सरकार से धनराशि आ चुकी है।
- महाविद्यालय में वोकेशनल पाठ्यक्रम प्रारम्भ करने और इंदिरा गांधी राष्ट्रीय मुक्त विश्वविद्यालय का अध्ययन केंद्र खोलने के प्रयास किये जाएंगे ।
- महाविद्यालय के भवन को क्षति से बचाने के लिए भवन पर छत(top roofing) का होना अति आवश्यक है। इस हेतु भी उचित स्तर पर प्रयास किए जायेंगे।
- केंद्र तथा राज्य सरकार से रुसा (RUSA) अनुदान की बची हुई धनराशि रु.43,96000 प्राप्त हो चुकी है जिसे एचपीपीडब्ल्यूडी विभाग में जमा करवा दिया गया है। उम्मीद है शीघ्र ही पुस्तकालय का अधूरा पड़ा कार्य पूर्ण हो सकेगा।
- महोदय ,उपर्युक्त भविष्योन्मुखी योजनाओं में आपका सहयोग अपेक्षित है।

आभार

इस महाविद्यालय को निरन्तर प्रगति पथ पर अग्रसर करने तथा इन उपलब्धियों को प्राप्त करने में सहयोग देने के लिए मैं, सर्वप्रथम धन्यवाद करता हूँ, इस क्षेत्र के कर्मठ, कुशल, ईमानदार विधायक तथा प्रबुद्ध जनता का, जिनके निरन्तर प्रोत्साहन तथा प्रेरणा से ही यह संभव हुआ है। इसके पश्चात् हमारे सभी प्राध्यापक-गण जिन्होंने दिन-रात परिश्रम करके महाविद्यालय को इस शिखर तक पहुंचाया, उन सब प्राध्यापकों का बहुत-बहुत धन्यवाद।

महाविद्यालय को सुव्यवस्थित ढंग से संचालित करने में सहायक महाविद्यालय के सभी विभागों के अध्यक्ष व प्राध्यापक वर्ग तथा गैर-शिक्षक वर्ग के सभी कर्मचारियों का बहुत-बहुत धन्यवाद, महाविद्यालय के पुस्तकालय को सुव्यवस्थित रखने के लिए सहायक पुस्तकालयाध्यक्ष श्री कुलदीप कुमार जी का, कार्यालय को सुचारू रूप से चलाने के लिये श्रीमती सुमनलता, श्रीमती तृप्ता जी और श्री राजेश जी का बहुत-बहुत धन्यवाद।

सभी विद्यार्थियों, उनके माता-पिता को तथा उनको पढ़ाने वाले प्राध्यापकों को बहुत-बहुत साधुवाद तथा शुभकामनाएं।

सारांश रूपेण कहा जा सकता है कि समस्त क्षेत्र में हमारे महाविद्यालय का प्रदर्शन शानदार रहा और छात्रों के इन्हीं अथक प्रयासों से प्राप्त उपलब्धियों के लिए इन्हें आज पुरस्कृत किया जा रहा है। किंतु यहां पर सफलता का अंत नहीं है। उन्नति की गाथा भविष्य में उच्च कोटि की लिखी जाएगी जिसके लिए समस्त विद्यार्थियों, प्राध्यापकों, अभिभावकों वह जनप्रतिनिधियों का सहयोग व योगदान वांछित है। मुझे पूर्ण आशा है कि हमारा महाविद्यालय प्रगति की चरम सीमा तक जाएगा, जिसके लिए हम मिलकर कार्यरत रहेंगे। मैं सभी विद्यार्थियों जिन्हें पुरस्कार मिले हैं उन्हें बधाई देता हूँ तथा जिन्हें नहीं मिले हैं उन्हें प्रेरित करता हूँ कि भविष्य में और अधिक प्रयत्न करें। इसी मंगल कामना के साथ आप सबके उज्ज्वल भविष्य के लिए आशीर्वाद।

जय हिन्द, जय हिमाचल